

तीन सौ करोड़ से दुरुस्त होंगी सड़कें

पटना। तीन जिले औरंगाबाद, खगड़िया व कटिहार की सड़कों को 300 करोड़ से दुरुस्त किया जाएगा। चयनित एजेंसी अगले सात वर्षों तक इन तीन जिले की सड़कों का रखरखाव करेगी।

पथ निर्माण मंत्री नंदकिशोर यादव ने कहा कि सड़कें मजबूत स्थिति में बनी रहें, इसके लिए ओपीआरएमसी के तहत संवेदक चयन की प्रक्रिया जारी है। निविदा समिति ने औरंगाबाद जिले की दो योजनाओं के लिए 128 करोड़ 50 लाख, खगड़िया के लिए 88 करोड़ 67 लाख और कटिहार के लिए 83 करोड़ 52 लाख की मंजूरी दी है। प्राकृतिक आपदा से यातायात अवरुद्ध होने पर संवेदक ही यातायात बहाल करेगी।